

**मुख्य समाचार :-**

1. इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने कहा- इंडिया एआई शिखर सम्मेलन में कई तकनीकी समाधान प्रस्तुत किए गए।
2. इंडिया एआई इम्पैक्ट एक्सपो आज सम्पन्न हुआ, भाग लेने वाली विभिन्न कंपनियों ने इसे नवाचारियों और हितधारकों से जुड़ने का शानदार मंच बताया।
3. हरियाणा के मुख्यमंत्री नायब सिंह सैनी ने अमृतसर में 'पंजाब बचाओ रैली' को संबोधित किया - मुख्यमंत्री ने कहा कांग्रेस और आम आदमी पार्टी की सरकारों के शासन में भ्रष्टाचार और ढीली प्रशासनिक व्यवस्था ने पंजाब को कमजोर किया।
4. हरियाणा के कृषि मंत्री श्याम सिंह राणा ने वर्ष 2047 तक भारत को विकसित राष्ट्र बनाने में सभी की सहभागिता पर बल दिया।

\*\*\*\*\*

इलेक्ट्रॉनिक्स और सूचना प्रौद्योगिकी मंत्री अश्विनी वैष्णव ने कहा है कि इंडिया एआई इम्पैक्ट समिट में कई तकनीकी समाधान प्रस्तुत किए गए। श्री वैष्णव ने आज सुबह समिट का दौरा किया। उन्होंने कहा कि युवाओं में एआई समिट को लेकर बहुत उत्साह है। उन्होंने समिट स्थल पर आयोजित प्रदर्शनी में कांग्रेस कार्यकर्ताओं के कल हंगामा करने पर कहा कि लोगों ने इसे बेहोशर्मनाक बताया।

जो रकस यहां पर क्रिएट करने की कोशिश की उसको सब ने इन-वेरिएबली शेमफुल कहा है। किसी ने बहुत स्ट्रॉंग वर्ड्स भी यूज किये हैं और जिस तरह से भारत की प्रतिष्ठा को कम करने का प्रयास, कांग्रेस हमेशा करती है, वह बहुत ही शर्मनाक है। किसी भी पैरामीटर पर इस तरह की हरकत करना, जो गिरावट है, उनकी राजनीति में वह दर्शती है। कांग्रेस एंटीयूथ है, कांग्रेस नहीं चाहती कि कोई भी अच्छी टेक्नोलॉजी, अच्छे नए प्रयास भारत में आए।

\*\*\*\*\*

इंडिया एआई इम्पैक्ट एक्सपो आज सम्पन्न हो गया। निरुथी कलाइमेट एंड इकोसिस्टम्स प्राइवेट लिमिटेड के मुख्य लोक एंव रणनीति अधिकारी, राज पटनायक ने कहा कि इंडिया AI सम्मेलन सरकार की एक बड़ी पहल है जिसने अलग-अलग क्षेत्र में नवाचार पिखाने का मौका दिया। आकाशवाणी समाचार से बात करते हुए श्री पटनायक ने कहा कि छात्रों समेत समाज के अलग-अलग वर्गों से बड़ी संख्या में लोग आए हैं, जो लोगों की नवाचार और स्टार्टअप्स में बढ़ती पिलचस्पी को इंगित करता है। उन्होंने सरकार से पेश में प्रौद्योगिकी क्षेत्र में नवाचार को बढ़ावा देने पर ज्यादा जोर देने की भी अपील की।

एविव के संस्थापक और मुख्य कार्यकारी अधिकारी मोहसिन मेमन ने इंडिया इम्पैक्ट AI सम्मेलन को एक जैसी सोच वाले नवाचारियों और हितधारकों से जुड़ने के लिए एक शानदार मंच बताया। आकाशवाणी समाचार से खास बात करते हुए, श्री मेमन ने कहा कि इस सम्मेलन से उनकी कंपनी और कई दूसरी कंपनियों को अच्छी प्रतिक्रिया और पहचान मिली है। उन्होंने आने वाले समय में होने वाले सहयोग को लेकर भी उम्मीद जताई।

iGOT कर्मयोगी के प्रबंधक श्री विनायक ने कहा कि यह मंच AI और नई प्रौद्योगिकी का इस्तेमाल करके लोक सेवकों को AI से बनी मल्टीलिंगुअल ट्रांसक्रिप्शन समेत "एकीकृत प्रशिक्षण" के ज़रिए भविष्य के लिए तैयार कर रहा है।

\*\*\*\*\*  
हरियाणा के मुख्यमंत्री नायब सिंह सैनी ने आज अमृतसर में 'पंजाब बचाओ रैली' को संबोधित करते हुए कहा कि पंजाब केवल एक राज्य नहीं, बल्कि भारत की आत्मा है। मुख्यमंत्री ने कहा कि यह वही पावन भूमि है जहां से श्री हरमंदिर साहिब से 'सरबत जा भला' का संदेश पूरी दुनिया में गया। यह वही धरती है जहां जलियांवाला बाग की मिट्टी आज भी स्वतंत्रता संग्राम के बलिदानों की गवाही देती है। पंजाब ने भारत माता को भगत सिंह, उधम सिंह और सुखदेव जैसे अमर सपूत दिए हैं।

उन्होंने कहा कि ऐसी महान और पवित्र धरती पर 'पंजाब बचाओ' का नारा लगाना पीड़ा भी देता है और संकल्प को मजबूत भी करता है। मुख्यमंत्री ने कहा कि आज आत्ममंथन की आवश्यकता है क्या पंजाब का नौजवान सुरक्षित और आत्मविश्वास से भरे भविष्य की ओर बढ़ रहा है, या नशे और निराशा के अंधकार में धकेला जा रहा है? उन्होंने गैंगस्टर प्रथा को युवाओं के लिए घातक बताते हुए कहा -

उन्होंने कहा कि कर्ज और अनिश्चित नीतियों के बोझ तले जा पंजाब का किसान संतोष की सांस नहीं ले पा रहा? व्यापारी फिरौती और असुरक्षा के साये में जी रहा है?

मुख्यमंत्री ने कांग्रेस और आम आदमी पार्टी की सरकारों पर निशाना साधते हुए कहा कि इतने तक कांग्रेस शासन में भ्रष्टाचार और ढीली प्रशासनिक व्यवस्था ने पंजाब को कमजोर किया। किसानों से कर्ज माफी और युवाओं को रोजगार के वादे किए गए, लेकिन धरातल पर अपेक्षित परिणाम नहीं मिले। मुख्यमंत्री ने पंजाब सरकार से श्वेत पत्र जारी कर यह बताने की मांग की कि पिछले वर्षों में कितने युवाओं को स्थायी रोजगार दिया गया और नशा तस्करी पर क्या ठोस कार्रवाई की गई। उन्होंने कहा कि प्रधानमंत्री नरेंद्र मोदी देश को आगे बढ़ाने में लगे हैं जबकि पंजाब, प्रदेश सरकार की गलत नीतियों के कारण पिछड़ रहा है।

मुख्यमंत्री ने कहा कि उनके कार्यक्रमों को रोकने की कोशिश करने की बजाए पंजाब सरकार को काम करना चाहिए। उन्होंने कहा कि वर्ष 2027 के विधानसभा चुनाव में पंजाब की जनता विकास, सुशासन और सुरक्षा के लिए भाजपा को अवसर दे।

उन्होंने विश्वास व्यक्त किया कि प्रधानमंत्री नरेंद्र मोदी के वर्ष 2047 तक भारत को विकसित राष्ट्र बनाने के संकल्प में पंजाब की निर्णायक भूमिका होगी। इससे पहले श्री नायब सिंह सैनी ने सुबह चंडीगढ़ में आयोजित एक कार्यक्रम को संबोधित किया।

हरियाणा के कृषि एवं किसान कल्याण मंत्री श्याम सिंह राणा ने कहा है कि प्रधानमंत्री नरेंद्र मोदी की वर्ष 2047 तक भारत को विकसित राष्ट्र बनाने की परिकल्पना को साकार करने के लिए सभी की सहभागिता जरूरी है। उन्होंने कहा कि यदि निजी एवं सरकारी सेक्टर मिलकर कार्य करेंगे तो अवश्य ही भारत वर्ष 2047 से पूर्व विकसित राष्ट्र बनेगा। कृषि मंत्री आज यमुनानगर के उपमंडल राणौर के गांव घिलौर माजरी के राजकीय वरिष्ठ माध्यमिक विद्यालय में आयोजित समारोह को बतौर मुख्य अतिथि संबोधित कर रहे थे।

इससे पहले मंत्री ने एक कंपनी की ओर से दी गई 10 लाख रुपये की राशि से स्कूल के बच्चों के बैठने के लिए स्टेप स्टूल, शौचालय व वाल पेंटिंग का उद्घाटन किया और स्कूल परिसर में पौधारोपण किया।

श्री श्याम सिंह राणा ने कहा कि पढ़ाई और खेल एक दूसरे के पूरक हैं, इसलिए बच्चों को पढ़ाई के साथ-साथ खेलों में भी भाग लेना चाहिए। उन्हें समय और अपनी ऊर्जा का सही रूप से इस्तेमाल करना चाहिए। उन्होंने कहा कि खेल न केवल युवाओं के शारीरिक और मानसिक विकास का आधार है, बल्कि अनुशासन, टीम भावना और नेतृत्व क्षमता भी विकसित करते हैं।

कुरुक्षेत्र में सुरक्षा के मद्देनजर 23 फरवरी से 25 फरवरी तक भारतीय न्याय संहिता की धारा 163 लागू रहेगी। उपायुक्त विश्राम कुमार मीणा ने कहा कि हरियाणा किसान मजदूर संघर्ष मोर्चा के किसानों के तीन दिवसीय महापड़ाव, धरना प्रदर्शन की घोषणा के मद्देनजर सुरक्षा की दृष्टि से यह धारा लगाई गई है। उन्होंने कहा कि शहर के ताऊ देवीलाल पार्क पिपली, जिला चौक, मुख्यमंत्री निवास स्थान, सेक्टर - 3, अर्बन एस्टेट की 500 मीटर की परिधि में धारा 163 लागू होगी। इन क्षेत्रों में लाठी डंडे, तलवार, गंडासी, खुला पेट्रोल, डीजल की बोतल, केन, आग्नेय व किसी प्रकार के घातक हथियार लेकर चलने पर प्रतिबंध रहेगा। उन्होंने कहा कि आपेशों की अवहेलना करने वाले व्यक्ति के खिलाफ भारतीय न्याय संहिता की धारा 223 के तहत कार्रवाई की जाएगी।

\*\*\*\*\*